

જાહેરાત

અર્થશાસ્ત્ર અને આંકડાશાસ્ત્ર નિયામકની કચેરી સંવર્ગની નીચે દર્શાવેલ જગ્યાઓ કરાર આધારિત ધોરણે ૧૧ માસ માટે અથવા સરકાર દ્વારા માન્ય ભરતી પદ્ધતિથી નિયમિત ઉમેદવારો ગુજરાત જાહેર સેવા આયોગ/ ગુજરાત ગૌણ સેવા પસંદગી મંડળ દ્વારા ઉપલબ્ધ થાય તે પૈકી જે વહેલું હોય તેટલા સમય માટે કરાર આધારિત ધોરણે ભરવા માટે લાયક ઉમેદવારો પાસેથી નિયત નમુના મુજબની અરજી જરૂરી પ્રમાણપત્રો જેવા કે શૈક્ષણિક લાયકાત, ઉંમર, જાતિ અંગેના જરૂરી પ્રમાણપત્રોની પ્રમાણિત નકલ સાથે અત્રેની કચેરીને તા.૨૬-૦૨-૨૦૧૬ સુધીમાં મળી જાય તે રીતે રજી.એ.ડી./સ્પીડ પોસ્ટ થી મોકલી આપવા જણાવવામાં આવે છે.

૧. જગ્યાની વિગત :-

જગ્યાનું નામ	કુલ જગ્યા	કક્ષાવાર જગ્યાઓ				કક્ષાવાર જગ્યાઓ પૈકી મહિલા ઉમેદવાર માટે અનામત રાખવામાં આવેલ જગ્યાઓ.				કુલ જગ્યાઓ પૈકી P.H. અને માજી સૈનિક માટે અનામત	
		મિન અનામત (સામાન્ય)	સા.શૈ. પ.વર્ગ	અનુ. જાતિ	અનુ. જનજાતિ	મિન અનામત (સામાન્ય)	સા.શૈ. પ.વર્ગ	અનુ. જાતિ	અનુ. જનજાતિ	P.H.	માજી સૈનિક
સંશોધન અધિકારી	૧૬૨	૮૩	૪૪	૧૦	૨૫	૨૭	૧૫	૦૩	૦૮	૦૪	૦૧
સંશોધન મહદનીશ	૧૯૬	૧૦૧	૫૧	૧૩	૩૧	૩૩	૧૭	૦૪	૧૦	૦૬	૨૭
આંકડા મહદનીશ	૧૦૧	૫૧	૨૬	૦૭	૧૭	૧૭	૦૮	૦૨	૦૬	૦૪	૨૧

૨. શૈક્ષણિક લાયકાત :- સંશોધન અધિકારી , સંશોધન મહદનીશ તથા આંકડા મહદનીશની ત્રણેય જગ્યાઓ માટેની શૈક્ષણિક લાયકાત નીચે મુજબ છે.

૧. સંશોધન અધિકારી માટે

“આંકડાશાસ્ત્ર અથવા એપ્લાઇડ આંકડાશાસ્ત્ર અથવા ગાણિતીક આંકડાશાસ્ત્ર અથવા અર્થશાસ્ત્ર અથવા એપ્લાઇડ અર્થશાસ્ત્ર અથવા વાણિજ્ય અર્થશાસ્ત્ર અથવા ઈકોનોમેટ્રીક્સ અથવા ગણિતશાસ્ત્ર મુખ્ય વિષય સાથેની અનુસ્નાતકની બીજા વર્ગની પદવી અથવા આજ મુખ્ય વિષય સાથેની સ્નાતકની ઓછામાં ઓછા ૫૫% માર્ક્સ સાથેની પદવી”.

૨. સંશોધન મહદનીશ માટે

“આંકડાશાસ્ત્ર અથવા એપ્લાઇડ આંકડાશાસ્ત્ર અથવા ગાણિતીક આંકડાશાસ્ત્ર અથવા અર્થશાસ્ત્ર અથવા એપ્લાઇડ અર્થશાસ્ત્ર અથવા વાણિજ્ય અર્થશાસ્ત્ર અથવા ઈકોનોમેટ્રીક્સ અથવા ગણિતશાસ્ત્ર મુખ્ય વિષય સાથેની અનુસ્નાતકની બીજા વર્ગની પદવી અથવા આજ મુખ્ય વિષય સાથેની સ્નાતકની ઓછામાં ઓછા ૫૫% માર્ક્સ સાથેની પદવી”.

૩. આંકડા મહદનીશ માટે

“આંકડાશાસ્ત્ર અથવા એપ્લાઇડ આંકડાશાસ્ત્ર અથવા ગાણિતીક આંકડાશાસ્ત્ર અથવા અર્થશાસ્ત્ર અથવા એપ્લાઇડ અર્થશાસ્ત્ર અથવા વાણિજ્ય અર્થશાસ્ત્ર અથવા ઈકોનોમેટ્રીક્સ અથવા ગણિતશાસ્ત્ર મુખ્ય વિષય સાથેની અનુસ્નાતકની પદવી અથવા આજ મુખ્ય વિષય સાથેની સ્નાતકની બીજા વર્ગની પદવી”

૪. કોમ્પ્યુટર કૌશલ્યની લાયકાત અંગે સામાન્ય વહીવટ વિભાગના તા.૧૩-૮-૨૦૦૮ના ઠરાવ ક્રમાંક: સીઆરઆર-૧૦-૨૦૦૭-૧૨૦૩૨૦-ગ.૫ થી નિયત થયેલ લાયકાત અથવા સરકાર દ્વારા વખતોવખત નક્કી કરેલા સ્તરની કોમ્પ્યુટરના ઉપયોગની પાયાની જાણકારી ધરાવતો હોવો જોઈએ.

૫. ગુજરાતી અથવા હિન્દી અથવા બંનેનું પુરતુ જ્ઞાન ધરાવતો હોવો જોઈએ.

૬. ગુજરાત મુલ્કી સેવાઓ વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર ઉપલી વય મર્યાદામાં છુટછાટ આપવામાં આવશે.

૩. ફિક્સ પગાર :- ૧. સંશોધન અધિકારી માસિક રૂ. ૧૩,૯૦૦/-
૨. સંશોધન મદદનીશ માસિક રૂ. ૧૩,૭૦૦/-
૩. આંકડા મદદનીશ માસિક રૂ. ૧૩,૫૦૦/-

૪. વય મર્યાદા : અરજી કરવાની છેલ્લી તારીખની સ્થિતિએ ૩૭ વર્ષથી વધુ નહીં.

૫. શરતો :-

૧. ઉમેદવારોએ સંશોધન અધિકારી તથા સંશોધન મદદનીશ અને આંકડા મદદનીશની જગ્યાઓ માટે અરજી કરવા અંગે નિયત નમુનાનું અરજી ફોર્મ મેળવવા અર્થશાસ્ત્ર અને આંકડાશાસ્ત્ર નિયામકની કચેરીની વેબસાઇટ www.gujecostat.gujarat.gov.in જોવાની રહેશે તથા તે મુજબના નિયત કરેલ નમુના પ્રમાણે જ અરજી જરૂરી પ્રમાણપત્રો સહિત કરવાની રહેશે.
૨. અનામત જગ્યાઓ : ફક્ત મૂળ ગુજરાતના ઉમેદવારો માટે અનામત છે. સામાજિક અને શૈક્ષણિક પછાત વર્ગના ઉમેદવારો ઉન્નત વર્ગમાં સમાવેશ ન થતો હોવા અંગેનો સામાજિક ન્યાય અને અધિકારિતા વિભાગના તા.૬-૨-૧૯૯૬ના ઠરાવથી નિયત થયેલ પરિશિષ્ટ-(ક)તા.૩૧-૩-૨૦૧૫ના રોજ પુરા થયેલ વર્ષ ૨૦૧૪-૧૫ના નાણાકીય વર્ષની આવકને ધ્યાને લઈને, તા.૧-૪-૨૦૧૫ના રોજથી જાહેરાતની છેલ્લી તારીખ સુધીના સમયગાળા દરમિયાન યોગ્ય સત્તધિકારીએ આપેલ હોવું જોઈએ. પરિશિષ્ટ-ક નિયત નમૂના મુજબનું હોવું જોઈએ અને પરિશિષ્ટ-ક ના સ્થાને Annexure-Aનું પ્રમાણપત્ર માન્ય ગણાશે નહીં.
૩. અનામત કક્ષાના ઉમેદવારો માટે પ્રવર્તમાન નિયમોનુસાર છૂટછાટ મળવાપાત્ર થશે.
૪. મહિલાઓ માટેની અનામત જગ્યાઓ માટે જો મહિલા ઉમેદવાર ઉપલબ્ધ નહીં થાય તો તેવી જગ્યા તે જ કક્ષાના પુરૂષ ઉમેદવાર માટે કાળવી શકાશે.
૫. ઉમેદવારોએ સ્નાતક તથા અનુસ્નાતકની માર્કસીટ તેમજ ડીગ્રી સર્ટીફિકેટની નકલ બીડવાની રહેશે. વધુમાં, ડીગ્રી સર્ટીફિકેટમાં મુખ્ય વિષય સ્પષ્ટ રીતે દર્શાવવાનો હોવો જોઈએ. જો ડીગ્રી સર્ટીફિકેટમાં મુખ્ય વિષય સ્પષ્ટ દર્શાવેલ ન હોય તો કોલેજ અથવા યુનિવર્સિટીના મુખ્ય વિષય તરીકેનો લેખિત આધાર રજૂ કરવાનો રહેશે. મુખ્ય વિષય સ્પષ્ટ થતો ન હોય તેવી અરજી અમાન્ય ગણવામાં આવશે.
૬. જે યુનિવર્સિટી દ્વારા ટકાવારી આપવામાં આવતી નથી તેવા ઉમેદવારોએ ટકાવારી ગણવા માટેની ફોર્મ્યુલા/આધાર અરજી સાથે રજૂ કરવાના રહેશે.
૭. આ જાહેરાત અન્વયે નિમણૂક મેળવનારને કરારના સમયગાળા દરમિયાન અનુક્રમ નં.૩માં દર્શાવ્યા મુજબ માસિક ફિક્સ પગાર/માનદ્ વેતન મળશે. તેઓની નિમણૂક કરારના ધોરણે કરવામાં આવશે તથા કરારની મુદત ૧૧ માસની રહેશે.
૮. ઉભયપક્ષે એક માસની નોટિસ અથવા એક માસના ફિક્સ પગારની રકમ/માનદ્ વેતન સાથેનો નોટિસ પગાર આપીને કરારનો અંત લાવી શકાશે.
૯. નિયત ફિક્સ પગાર/માનદ્ વેતન પર કોઈપણ જાતના ભથ્થાં મળવાપાત્ર થશે નહીં.
૧૦. કરારના સમયગાળા દરમિયાન આ જાહેરાત અન્વયે નિમણૂક મેળવનારને ફિક્સ પગાર/માનદ્ વેતનમાં કોઈપણ પ્રકારનો વધારો કે ઈજાફો મળવાપાત્ર થશે નહીં. મોંઘવારી ભથ્થું, વચગાળાની રાહત અથવા પગાર પંચના બીજા લાભો કે સેવા વિષયક અન્ય કોઈ લાભો મળવાપાત્ર થશે નહીં.
૧૧. કરારના સમયગાળા દરમિયાન મેડીકલ રીએમ્બર્સમેન્ટ મળવાપાત્ર થશે નહીં.
૧૨. કરારના સમયગાળા દરમિયાન બજાવેલ સેવા/નોકરી પેન્શન, બોનસ, એલ.ટી.સી., એન્કેશમેન્ટ ઓફ લીવ, પેશગી કે તેવા કોઈ અન્ય કોઈ નાણાકીય લાભો સરકારશ્રી પાસેથી મેળવવાને પાત્ર ગણાશે નહીં.
૧૩. કરારના સમયગાળા દરમિયાન કર્મચારીનું અવસાન થાય તો તેમણે બજાવેલી ફરજના સમયગાળાની ફિક્સ પગાર/માનદ્ વેતનની લોણી રકમ કર્મચારીના કુટુંબીજનોને મળવાપાત્ર થશે. પરંતુ બીજા લાભ એક્સપ્રેસીયા લાભ કે રહેમરાહે નોકરી જેવા આનુષંગિક લાભ મળવાપાત્ર થશે નહીં.
૧૪. આ જાહેરાત અન્વયે નિમણૂક મેળવનારને સંવર્ગના અધિકારી/કર્મચારીએ જે ફરજો બજાવવાની થતી હોય તેવી ફરજો બજાવવાની રહેશે તે માટે કચેરીમાં ફરજ પાલનનો જે સમય નિયત કરેલ હોય તે સમય પ્રમાણે કચેરીમાં હાજરી આપવાની રહેશે તેમજ પ્રાઈવેટ પ્રેક્ટીસ કે અન્યત્ર પાર્ટટાઈમ નોકરી કરી શકાશે નહીં. જાહેર રજાના દિવસેઓ પણ સરકારી કામગીરીની જરૂરિયાતને અનુલક્ષીને ફરજ બજાવવા જણાવવામાં આવે તો તે મુજબ ફરજ બજાવવાની રહેશે. રાજકીય પ્રવૃત્તિમાં ભાગ લઈ શકાશે નહીં.

૧૫. આ જાહેરાત અન્વયે નિમણૂક મેળવનારને કરારના સમય દરમિયાન વાર્ષિક ધોરણે ૧૧ પરચૂરણ રજા મળવાપાત્ર થશે. અન્ય કોઈ રજા મળવાપાત્ર થશે નહીં. તે સિવાયની રજા ભોગવશે તો તે રજાના દિવસના પગારની કપાત કરી લેવામાં આવશે.
૧૬. આ જાહેરાત અન્વયે નિમણૂક મેળવનારને તેઓએ કાર્યમથક પર રહેઠાણે રહેવાનું ફરજિયાત રહેશે અને અધિકૃત અધિકારીની પરવાનગી વગર મુખ્ય મથક છોડી શકશે નહીં.
૧૭. ફરજના ભાગરૂપે મુખ્ય મથકથી ૮ કિ.મી. બહાર જવાનું થાય તો ૬ કલાકથી વધુ અને ૧૨ કલાક સુધીના રોકાણ માટે રૂ. ૫૦/- અને ૧૨ કલાકથી વધુ સમયના રોકાણ માટે રૂ. ૧૦૦/- દૈનિક ભથ્થું મળવાપાત્ર થશે તેમજ મુસાફરી ભાડા પેટે એસ.ટી.બસ/રેલવેનું બીજા વર્ગનું ભાડું મળવાપાત્ર થશે.
૧૮. કરારના સમયગાળા દરમિયાનની અસંતોષકારક કામગીરી કે અશિસ્ત બદલ કોઈપણ જાતની નોટિસ આપ્યા સિવાય કોઈપણ સમયે નોકરી સમાપ્ત કરવામાં આવશે.
૧૯. સરકારશ્રી તરફથી વહીવટી હિતમાં બીજી કોઈ જરૂરી શરતો નક્કી થાય તો તે પણ બંધનકર્તા રહેશે.
૨૦. વ્યવસાય વેરાની કપાત નિયમાનુસાર ક્લિક્સ પગાર/માનદ્ વેતનમાંથી કરી લેવાની રહેશે.
૨૧. નિમણૂકના સમય દરમિયાન તેમજ બજાવેલ સરકારી સેવાની બાબત અંગે કોઈપણ પ્રકારની કોજદારી કે દિવાની કાર્યવાહી સબબ રાજ્ય સરકારની કોઈપણ જવાબદારી રહેશે નહીં.
૨૨. કરાર આધારિત ઉચ્ચ વેતનથી/માનદ્ વેતનથી નિમણૂક પામેલ વ્યક્તિને સરકારી મહેકમ ઉપર સમાવિષ્ટ થવા માટેનો કોઈ હક્ક પ્રાપ્ત થશે નહીં.
૨૩. ઉપરોક્ત શરતો નિમણૂકપામનાર વ્યક્તિને સ્વીકાર્ય છે તે અંગેનું સંમતિપત્ર આપવાનું રહેશે.
૨૪. આ ભરતી જે-તે સંવર્ગના ભરતી નિયમોનુસાર યોગ્ય લાયકાત ધરાવતા ઉમેદવારોથી ભરતીની નિયત કરાયેલ પ્રક્રિયાને અનુસરીને જ કરવાની રહેશે અને નિયત અરજીપત્રકમાં આ શરતોનો સમાવેશ કરવાનો રહેશે.
૨૫. આ કરાર આધારિત ફરજ ઉપર જોડાતા પહેલાં શારીરિક યોગ્યતા અંગેનું પ્રમાણપત્ર રજૂ કરવાનું રહેશે.
૨૬. આ જાહેરાત અન્વયે કરાર આધારિત નિમણૂક મેળવનાર વ્યક્તિએ કરાર કરવાનું સ્વીકારતા પહેલાં તેમની સેવા લેનાર સત્તાધિકારીને યોગ્ય લાગે તો પર્સનલ એક્સિડન્ટ યોજના અંતર્ગત વિમો મેળવી લેવાનો, અદ્યતન કરાવવાનો તથા તેનો આધાર કચેરીમાં રજૂ કરવાનો રહેશે. આ અંગે વિમાના પ્રીમિયમનો ખર્ચ કચેરી દ્વારા ભોગવવામાં આવશે નહીં.
૨૭. કરારની મુદત પૂર્ણ થયેથી અપાયેલ નિમણૂકનો આપોઆપ અંત આવેલો ગણાશે.
૨૮. સંશોધન અધિકારી તથા સંશોધન મદદનીશ અને આંકડા મદદનીશની ત્રણેય જગ્યાઓ માટે એક જ અરજી કરવાની રહેશે. એકથી વધુ કરેલ અરજીઓ અમાન્ય ગણવામાં આવશે.
૨૯. અરજી રજી.એ.ડી/ સ્પીડ પોસ્ટ દ્વારા કરવાની રહેશે. કોઈ પણ સંજોગોમાં ટપાલ રૂબરૂ સ્વીકારવામાં આવશે નહિ.
૩૦. ઉપરોક્ત જગ્યાઓ માટે નિયામકશ્રી, અર્થશાસ્ત્ર અને આંકડાશાસ્ત્ર નિયામકની કચેરી, ગુજરાત રાજ્ય, સેક્ટર-૧૮, ગાંધીનગરને તા.૨૬-૦૨-૨૦૧૬ સુધીમાં મળી જાય તે રીતે અરજી રજી.એ.ડી./સ્પીડ પોસ્ટ થી મોકલવાની રહેશે. નિયત સમયમર્યાદા બાદ મળેલ અરજી સ્વીકારવામાં આવશે નહીં. તેમજ અધુરી વિગતવાળી અરજી સ્વીકારવામાં આવશે નહીં. અરજદારે અરજી નીચેના સરનામે મોકલવાની રહેશે. આ જાહેરાત અંગે વધુ માહિતી માટે આ કચેરીના ફોન નં. (૦૭૯) ૨૩૨-૫૨૬૩૯ તથા (૦૭૯) ૨૩૨-૫૨૬૩૩ તથા (૦૭૯) ૨૩૨-૫૨૫૫૪ ઉપર સંપર્ક કરવા જણાવવામાં આવે છે.

અર્થશાસ્ત્ર અને આંકડાશાસ્ત્ર નિયામકની કચેરી
સેક્ટર-૧૮, પોલીસ ભવનની બાજુમાં, નવું બિલ્ડીંગ
ગાંધીનગર-૩૮૨૦૦૯

સ્થળ : ગાંધીનગર

સહી/-
(એસ.કે.હુદા)
નિયામક
અર્થશાસ્ત્ર અને આંકડાશાસ્ત્ર
ગાંધીનગર.